

शरणागत को हैं बचाते सबै फिर कैसे हमें तुम मारोगी मां ।
हम छोड़ेंगे चरण तुम्हारे नहीं कभी तो दया उर में धारोगी मां ।
जब तेरे भरोसे बृज में पड़े हैं तब कैसे हमें न उबारोगी मां ।
गरीबि श्रीखण्डि को भरोसा तेरा कब तो प्रेम भक्ति में तारोगी मां ॥

कृपा निधान साहिब मिठिड़ा फरमाईनि था : बोलिणा सत्
श्री वाहगुरु ! साहिब मिठिड़ा माता त्रिपुरा अम्बा खे प्रार्थना था
करनि । (पद्म पुराण में कथा आहे त गौलोक धाम दे वठी
वज्र जी वाग़ उन जे हथ में आहे । देवी अ खे युगल धणियुनि
जी इहा आज्ञा मिलियल आहे त तुंहिजो कबूलियलु ई श्री
गौलोक में ईंदा । सखा अर्जुन भी श्री त्रिपुरा अम्बा जी कृपा सां
गौलोक में पहुतो आहे) साहिब मिठिड़ा उन्हीअ माता खे विनय
करे रहिया आहिनि । हे कुरिब भरी अमां ! असां ते कृपा करि ।
हे अमड़ि मिठी ! शरण पियलनि जी सभिनी खे लज पवंदी
आहे । जेके बि समर्थ सर्वज्ञ पुरुष आहिनि से पंहिजे बिरिद जी
लज रखण लाइ शरणागतनि जी अवश्य रक्षा कंदा आहिनि ।
मां बि तवहां जी शरणि आयो आहियां । अमां ! तवहां मूं खे
कींअ दर तां टारे मारींदो ? कढ़हीं कढ़हीं बाबो बार खे मार
दींदो आहे पर माउ त कढ़हीं बि न मारींदी आहे । तवहां त हर
तरह मुंहिजी रक्षा कंदो । मारींदीय याने मार दींदीअ । मां तवहां
जी गोद में अची, तवहां जे राज में रही घणोई बेकाइदे घटि
वधि हलां थो त बि तवहां को मूं खे मार दींदो ? सिंधु खां कही

करे तवहां जी शरणि में आयो आहियां । तवहां त सदां प्यारु
 द्रियण वारा आहियो । पर जे मिठी मायड़ी ! तवहां मुंहिजी
 भलाई अ लाइ मूं ते कावड़ि कंदा, या दड़िको दींदा अथवा मार
 बि दींदा, तदहीं बि महिरबानु अमां ! मां तवहां जा चरण गुलिड़ा
 कदहीं कीन छदींदुसि । सभु आसिरा छदे त तवहां जी ओट
 वरिती आहे, तवहां जे चरणनि में पई हून्दसि । मूं खे बी का
 वाह ई कान थी सुझे । इन करे तवहां जे दरिड़े ते पेई आहियां
 कृपा जो दानु वठी उथंदसि । नेठि कदहीं त तवहां जे हृदय में
 दया जो आवर्भावु थींदो । हाणे दया कंदो त भलो थींदो न त
 जन्म जन्म में दया दृष्टि लाइ पुकारींदे ज़रूरु दया वठंदुसि । मूं
 खे विश्वासु आहे त तवहां जहिड़ी सब्राझी माउ सदाई रुसी मुंहु
 फेरे को न विहंदी । जदहीं रोई रोई हिचिकियूं पवंदियूं त अमां
 ज़रूरु क्यासु कंदी ।

मिठी अमां ! मां कुछु ब्रियो त कोन थी चाहियां । रुगो श्री
 बृज जो नित्य निवासु थी मंगा । अमां असां राज़ घराणे जा थी
 श्री अवधु नगरु छदे तवहां जे भरोसे ते बृज बन में अची घरु
 वसायो आहे । तवहां परम कृपाल कृपा निधी आहियो । असां खे
 इहो बि आसिरो आहे त जेके मधुर रस जा उपासक आहिनि
 तिनि जो श्रीबृजधाम में रहणु ई उचित आहे । सखी भाव जूं जेके
 यूथेश्वरियूं आहिनि उन्हनि जे चरणनि जो आसिरो वठिणो
 आहे । सो तवहां यूथेश्वरी आहियो श्री गौलोक धाम जी । तवहां
 जे आसिरे ते पिया आहियूं, हिन बृज धाम में पोइ तवहां कीअ
 न कृपा कंदो । असां जो हथु वठंदो; उद्धारु कंदो । साधारण
 माण्हूं अ खे बि दर ते पियल मथां दया पवंदी आहे, पोइ तवहां

खे कींअ न दया पवंदी ? अवश्य पवंदी, ज़रूर पवंदी । अमां !
असां पंहिजो करि । बसि हाणे असां खे भउ कोन्हें । गरीबि
श्रीखण्डि खे तवहां जो अचलु भरोसो आहे । इन करे प्रसन्न थी
था हिते घुमूं त कढ़हीं न कढ़हीं अमां असां खे प्रेम भक्ती अ जे
सरोवर में मछुली करे रहाईदी । सनेह जल में सदां तरंदसि ऐं
तुड़िगंदसि । सनेह जे नशे में संसार खां बेखबर थी दुख सुख
भुलाए सहज वजी प्यारे प्रीतम सां मिलंदसि ।

इहा अरिदास बुधी श्री त्रपुरा अम्बा कृपा सां मधुर आशीश
दिनी पूर्ण काम बचिड़ी गरीबि श्रीखण्डि खे ।

मिठिड़ बाबल साईं अमां जी सदाई जै ।